

ಕಾನ್ಸಿಡೆನ್ಸ್ ಬೂಸ್ಟ್ ಮಾಡಿಕೊಳ್ಳಲಿಕ್ಕಾಗಿಯೇ ಕಂಡುಕೊಂಡ ಪದಗಳಷ್ಟೇ. ಅಂತಿಮವಾಗಿ ಎಲ್ಲವೂ ಪೋಷ್ಯಾಗಿ ಶೂನ್ಯವಾಗಿಬಿಡುತ್ತವೆ. Man is the most self contradictory animal on this earth'. ಸುಧೀಂದ್ರ ನಯ್ಯಾರರ ಕೊನೆಯ ಮಾತುಗಳನ್ನು ಕಿವಿ ತುಂಬಿಕೊಂಡು ಅರುಂಧತಿ ಪಿಳ್ಳೆ ಜೊತೆಗೆ ಕಾರಿನಲ್ಲಿ ಕುಳಿತಿದ್ದೆ. ಲಾಯರ್ ಬಳಿ ಅನೇಕ ಫೈಲುಗಳನ್ನು ತರುವುದಿದ್ದರಿಂದ ಡ್ರೈವರನ್ನು ಕೋರ್ಟ್ ಬಳಿಯೇ ಬಿಟ್ಟು ಬಂದಿದ್ದ ಅರುಂಧತಿ ತಾನೇ ಇನ್ನೊಬ್ಬ ಕಾರನ್ನು ಓಡಿಸುತ್ತಿದ್ದಳು. 'ದಿ ಸ್ಕೂಲ್ ಆಫ್ ಚಾಲೆಂಜ್ ದಿ ಚಾಲೆಂಜ್'ನ ಕಾಂಪೌಂಡ್ ದಾಟಿದಾಗ ಮಧ್ಯಾಹ್ನ ಎರಡೂವರೆ ಗಂಟೆಯಾಗಿತ್ತು. ಬಿಸಿಲು ಮತ್ತು ಧಗೆ ವಿಪರೀತವಾಗಿತ್ತು.

'ಸುಧೀಂದ್ರ ನಯ್ಯಾರ್ ಅಂಕಲ್ ಇಡೀ ನಮ್ಮ ಜಿಲ್ಲೆಯಲ್ಲಿ ತುಂಬಾ ಡಿಫರೆಂಟ್ ವ್ಯಕ್ತಿ. ಈ ಹತ್ತು ವರ್ಷಗಳಿಂದ ಅವರು ನಾನಾ ವಿಷಯಗಳಿಗೆ ಸಂಬಂಧಪಟ್ಟಂತೆ ಲೆಕ್ಕವಿಲ್ಲದಷ್ಟು ಪುಸ್ತಕಗಳನ್ನು ಓದಿದ್ದಾರೆ. ಸೋವಿಯತ್ ರಷ್ಯಾ ಮತ್ತು ಚೀನಾಗಳಲ್ಲಿ ಏಳೆಂಟು ತಿಂಗಳು ಇದ್ದು ಬಂದಿದ್ದಾರೆ. ನಾಲ್ಕು ವರ್ಷಗಳ ಹಿಂದೆ ಕಾಶಿಯಲ್ಲಿ ಗಂಗೆಗೆ ಬಿದ್ದು ಆತ್ಮಹತ್ಯೆಗೆ ಟ್ರೈ ಮಾಡಿ ವಾಪಸ್ಸು ಬಂದವರು ಈಗ ಪ್ರಶಾಂತವಾಗಿ ಇದ್ದಾರೆ. ಅಂದಹಾಗೆ, ನಮ್ಮ ಸಿಂಧು ಮೆನನ್ ಸುಧೀಂದ್ರ ನಯ್ಯಾರ್ ಅಂಕಲ್ ರ ಮಗಳು'. ಅರುಂಧತಿ ಪಿಳ್ಳೆ ಕಾರಿನ ಸ್ಟೀಡನ್ನು ಜಾಸ್ತಿ ಮಾಡುತ್ತಾ ಹೇಳಿದ್ದಳು. ಹೆಜ್ಜೆ ಹೆಜ್ಜೆಗೂ ಇಲ್ಲಿ ನನ್ನ ಮುಂದೆ ಊಹಿಸಲಾರದಂಥ ವಿಸ್ಮಯದ ಸಂಗತಿಗಳು ಬಿಚ್ಚಿಕೊಳ್ಳುತ್ತಿದ್ದವು.

'ಅರೆರೆ , ನಂಬಲಾಗುತ್ತಿಲ್ಲ ನನಗೆ' ಅಚ್ಚರಿ ವ್ಯಕ್ತಪಡಿಸಿದ್ದೆ.

'ಸುಧೀಂದ್ರ ನಯ್ಯಾರ್ ಅಂಕಲ್ ಹೆಂಡತಿ ವಯನಾಡ್ ಜಿಲ್ಲೆಯ ಕಲ್ಲೆಟ್ಟದವರಂತೆ. ತುಂಬಾ ಸುಂದರಿಯಂತೆ. ತಂದೆಗೆ ಒಬ್ಬಳೇ ಮಗಳಂತೆ. ಸಿಕ್ಕಾಪಟ್ಟೆ ಆಸ್ವಿತರಂತೆ. ಮದುವೆಯಾದ ವರ್ಷಕ್ಕೆ ಹೆಣ್ಣುಮಗು ಹುಟ್ಟಿತಂತೆ. ಅದು ಅಂಗವೈಕಲ್ಯದಿಂದ ಕೂಡಿದ ಮಗುವಾಗಿತ್ತಂತೆ. ಮನೆ ತುಂಬಾ ಕೆಲಸದವರು, ನೋಡಿಕೊಳ್ಳಲೇನೂ ಸಮಸ್ಯೆಯಿರಲಿಲ್ಲವಂತೆ. ಅದಾದ ಮೂರು ವರ್ಷಗಳಿಗೆ ಮತ್ತೊಂದು ಮಗುವಾಯಿತಂತೆ. ಅದು ಕೂಡಾ ಮೊದಲನೇ ಮಗುವಿನ ತರಹವೇ ಹುಟ್ಟಿತಂತೆ. ಎರಡನೇ ಮಗುವಿನ ಬಾಣಂತಿಯಾಗಿದ್ದಾಗ ಆಂಟಿಗೆ ಮೆದುಳು ಕಾಯಿಲೆ ಬಂದುಬಿಟ್ಟಿತಂತೆ. ಒಂದು ದಿನ ಇಬ್ಬರು ಮಕ್ಕಳಿಗೂ ಎಂಡೋಸಲ್ಟಾನ್ ಕೆಮಿಕಲ್ ಕುಡಿಸಿ, ತಾನೂ ಕುಡಿದುಬಿಟ್ಟಳಂತೆ. ಸುಧೀಂದ್ರ ಅಂಕಲ್ ಎರಡು ವರ್ಷ ಮನೆ ಬಿಟ್ಟು ಹೊರಬಂದಿರಲಿಲ್ಲವಂತೆ. ನಂತರ ಮಾಮೂಲಿಯಂತೆ ಆಗಿ ಎರ್ನಾಕುಲಂನಲ್ಲಿ ನರ್ಸಿಂಗ್ ಬಳಿ ಪರಿಚಯವಾಗಿ ಸಿಂಧು ಹುಟ್ಟಿದಳಂತೆ. ಸಿಂಧು ಪಿಯುಸಿ ಓದುವಾಗ ಸಿಂಧುಳು ಅಮ್ಮ ಆಕ್ಸಿಡೆಂಟ್‌ನಲ್ಲಿ ಸತ್ತುಹೋದರಂತೆ. ನಂತರ ಅವಳು ನರ್ಸ್ ಆದದ್ದೂ, ಡೇರಾ ಆಶ್ರಮಕ್ಕೆ ಹೋದದ್ದು, ಭಗವಾನ್ ಕುಟ್ಟಿ ಜೊತೆಗೆ ವಾಪಸ್ಸು ಬಂದದ್ದು ಇಲ್ಲಿನ ಎಲ್ಲರಿಗೂ ಗೊತ್ತು. ಭಗವಾನ್

ಕುಟ್ಟಿ ಮಾತ್ರ ಸದಾ ಸಿಂಧು ಮೆನನ್‌ಳ ಸುಖ ಮತ್ತು ಹಿತವನ್ನೇ ಬಯಸುತ್ತಿರುತ್ತಾರೆ.' ಕಾರು ಎರ್ನಾಕುಲಂ ಬಿಟ್ಟು ಮುಂವಟ್ಟುಪುಜದ ರಸ್ತೆಯಲ್ಲಿ ಸಾಗುತ್ತಿತ್ತು. ನಿನ್ನ ರಾತ್ರಿ ಭಗವಾನ್ ಕುಟ್ಟಿ ನನ್ನ ಜೊತೆಗೆ ಮಲಗಲು ಸಿಂಧು ಮೆನನ್‌ಳನ್ನು ಕಳುಹಿಸುತ್ತೇನೆಂದು ಹೇಳಿದ್ದನ್ನು ಅರುಂಧತಿ ಪಿಳ್ಳೆಗೆ ಹೇಳಬೇಕೆನಿಸಿದರೂ ಏಕೋ ಹೇಳಲಾಗಲಿಲ್ಲ.

ಭಾಗ-6

ಅರುಂಧತಿ ಪಿಳ್ಳೆಯ ಪೋನ್ ರಿಂಗಾಗಿತ್ತು. ಅವಳು ಕಾರನ್ನು ರಸ್ತೆಯ ಬದಿಯಲ್ಲಿ ನಿಲ್ಲಿಸಿ ಐದು ನಿಮಿಷ ಮಾತನಾಡಿದ್ದಳು. ನಂತರ ನನ್ನ ಕಡೆಗೊಮ್ಮೆ ತಿರುಗಿ ನೋಡಿ ಕಾರನ್ನು ಓಡಿಸುತ್ತಾ 'ಅದೇ ಕೆ.ಎಮ್. ನಯ್ಯಾರ್ ಅಂಕಲ್ ಸಂಜೆ ಏಳು ಗಂಟೆಗೆಲ್ಲ ಬಂದುಬಿಡುತ್ತಾಂತೆ. ಒಂಬತ್ತು ಗಂಟೆಗೆ ನೀವು ಅವರ ಜೊತೆಯಲ್ಲೇ ಇವೊತ್ತು ರಾತ್ರಿ ಡಿನ್ನರ್ ಮಾಡಬೇಕಂತೆ. ಅವರ ಜೊತೆ ಮಾತು, ಊಟಕ್ಕೆ ಕುಂತರೆ ಮುಗಿಯೋದು ಮಧ್ಯ ರಾತ್ರಿ ಹನ್ನೆರಡು ಗಂಟೆಗೇ ಸರಿ. ರಾತ್ರಿ ನೀವು ಎರ್ನಾಕುಲಂನಲ್ಲೇ ಉಳಿದುಕೊಳ್ಳಬೇಕು. ಅವರ ಮನೆಯಲ್ಲಿ ಲಕ್ಕರಿ ಗೆಸ್ಟ್ ರೂಮುಗಳೇ ಎಂಟು ಇದಾವೆ. ಚಹಾ ಮುಗಿಸಿಕೊಂಡು ಸಂಜೆ ಆರು ಗಂಟೆಗೆ ಮುಂವಟ್ಟುಪುಜ ಬಿಟ್ಟರೆ ಏಳೂವರೆಗೆಲ್ಲ ಎರ್ನಾಕುಲಂ ನಯ್ಯಾರ್ ಅಂಕಲ್ ಮನೆ ತಲುಪಬಹುದು. ನಿಮ್ಮನ್ನು ಬಿಟ್ಟು ಬರಲು ಡ್ರೈವರ್ ಜೊತೆ ಬೇಕಾದರೆ ಭಗವಾನ್ ಕುಟ್ಟಿ ಬರ್ತಾರೆ. ಇವೊತ್ತು ತುಂಬಾನ್ humidity ಇದೆ. ರಾತ್ರಿಗೆ ಮಳೆ ಬಂದರೂ ಬರಬಹುದು. ನಮ್ಮ ಕೇರಳದ ಮಳೆಯಿದೆಯಲ್ಲ... ನೋಡಿದರೆ ಹೆದರಿಬಿಡ್ತೀರ ನೀವು' ಎಂದು ಮಾತು ನಿಲ್ಲಿಸುವುದಕ್ಕೂ ನನ್ನ ಫೋನ್ ರಿಂಗಾಗುವುದಕ್ಕೂ ಒಂದೇ ಆಗಿತ್ತು. ಸ್ವೀನ್ ಮೇಲೆ ಕಾಂಕಿಡ್ಡ ರಾಘವರಡ್ಡಿಯ ಹೆಸರು.

'ಹಲೋ' ಎಂದಿದ್ದೆ.

'ಏನ್ ಬ್ರದರ್ ನಿನ್ನಿಂದ ಫೋನೇ ಇಲ್ಲ. ಅಂದ್ರೆ ಆರಾಮವಾಗಿದ್ದೀಯೆ ಅಂತಲೇ ಅರ್ಥ.' ಧ್ವನಿಯಲ್ಲಿ ಒಂದಿಷ್ಟು ವ್ಯಂಗ್ಯ ತುಂಬಿದ ನಗು. ಸಾದಾಸೀದಾ ಮನುಷ್ಯ.

'ನಾನು ತುಂಬಾನೇ ಆರಾಮಾಗಿದ್ದೀನಿ. ಕೆ.ಎಮ್. ನಯ್ಯಾರ್ ಇವೊತ್ತು ಸಂಜೆ ದಿಲ್ಲಿಯಿಂದ ಬರ್ತಿದಾರಂತೆ. ರಾತ್ರಿಗೆ ಡಿನ್ನರ್‌ಗೆ ಕರೆದಿದ್ದಾರೆ. ಮತ್ತು ಊಟ ಮುಗಿಸಿ ಅಲ್ಲೇ ಉಳಿದುಕೊಳ್ಳೋನಿ. ನಾಳೆ ನೀನು ಬರ್ತಿದ್ದೀಯೆ ಅಲ್ಲಾ?' ಕೇಳಿದ್ದೆ. 'ಹಾಂ, ಬರ್ತಿದ್ದೀನಿ. ಯಾರನ್ನೋ ಹಿಡ್ಡೋಡು ಸಿಬಿಐ ಆಫೀಸಿನಲ್ಲಿ ತಿಕ್ಕೋಂಡೆ. ಅಣ್ಣ ಸತ್ಯನಾರಾಯಡುವಿನ ಪ್ರಸ್ತಾಪ ಯಾವ ಫೈಲಿನಲ್ಲೂ ಇಲ್ಲವಂತೆ. ರಾಮ್ ಗೋಪಾಲ್ ಕೂಡ ಅಣ್ಣನ ಹೆಸರನ್ನು ಬಾಯಿಬಿಟ್ಟಿಲ್ಲವಂತೆ. ಆತ ಭಾರೀ ಕ್ರಿಮಿನಲ್ ಇದ್ದಾನೆ. ಆದರೆ ಮುಂದೆ ಮುಂದೆ ಅಣ್ಣನ ಹೆಸರನ್ನು ಬಾಯಿ ಬಿಡ್ತಾನೆಂಬ ಭಯ ನಂಗೆ. ಆದರೆ ವೃಥಾ ನಲವತ್ತು ಕೋಟಿಯನ್ನ ಸಮುದ್ರಕ್ಕೆ ಸುರಿದಂತಾಯಿತಲ್ಲ ಅಂಥ ಅಣ್ಣ ಜ್ವರ ಹಿಡಿದು ಮಲಗಿದ್ದಾನೆ. ನಲವತ್ತು ಕೋಟಿಯಲ್ಲಿ ಎರಡು ಅಸೆಂಬ್ಲಿ ಎಲೆಕ್ಟ್ರನ್ ಮಾಡಬಹುದಿತ್ತು. ಇರ್ಲಿ ಬಿಡು, ಬ್ರಹ್ಮ ಒಂದೂರಿ ಬರೆದ ಹಣೆಬರಹಾನ

ಯಾರಿಂದೂ ಅಳಿಸೋಕಾಗಲ್ಲ ಅಂತ ನಮ್ಮಷ್ಟು ಯಾವಾಗ್ಲೂ ಹೇಳಿದ್ದೀಯೆ ನಿಜ ಆಯ್ತು. ನಾಳೆ ಯಾರೂ ಏರ್‌ಪೋರ್ಟ್‌ಗೆ ಬರೋದು ಬೇಡ. ಟ್ಯಾಕ್ಸಿ ಹಿಡ್ಡೋಡು ಸೀದಾ ಕೆ.ಎಮ್. ನಯ್ಯಾರ್ ಮನೆಗೆ ಬಂದುಬಿಡೋನಿ.' ರಾಘವರಡ್ಡಿಯ ಮಾತುಗಳಲ್ಲಿ ಅಸಮಾಧಾನ, ಕೋಪ, ನೆಮ್ಮದಿ ಎಲ್ಲವೂ ಮಿಶ್ರಣಗೊಂಡಿರುವಂತೆ ಭಾಸವಾಗಿತ್ತು.

'ರಾಘವ ರಡ್ಡಿಯವರಾ?' ಎಂದು ಕೇಳಿದ ಅರುಂಧತಿಗೆ ಹೌದೆಂದು ಹೇಳಿ ಕರ್ನಾಟಕದಲ್ಲಿನ ರಾಜಕೀಯ ಅಸ್ಥಿರತೆಯ ಬಗ್ಗೆ ಐದು ನಿಮಿಷ ವಿವರಿಸಿದ್ದೆ.

ಮನೆ ತಲುಪಿ, ಫೈಲ್ ಅಪ್ ಆಗಿ ಚಹಾ ಕುಡಿದು ಎರ್ನಾಕುಲಂಗೆ ಹೊರಟಾಗ ಆರೂವರೆ ಗಂಟೆಯಾಗಿತ್ತು. ನನ್ನನ್ನು ಕೆ.ಎಮ್. ನಯ್ಯಾರರ ಮನೆಗೆ ಬಿಡಲು ಡ್ರೈವರ್ ಜೊತೆ ಭಗವಾನ್ ಕುಟ್ಟಿ ಕೂಡ ಹೊರಟಿದ್ದ. ಯಾವುದೋ ಕೆಲಸದ ಮೇಲೆ ಕೊಟ್ಟಾಯಂಗೆ ಹೋಗಿದ್ದ ಮಾಧವನ್ ಪಿಳ್ಳೆ ಬರುವುದು ತಡವಾಗುವುದಾಗಿಯೂ, ನಾಳೆ ಬಂದು ಕೆ.ಎಮ್. ನಯ್ಯಾರ್ ಮನೆಯಲ್ಲಿ ಭೇಟಿಯಾಗುವರೆಂದೂ ಭಗವಾನ್ ಕುಟ್ಟಿ ಹೇಳಿದ್ದ. ನನ್ನ ಲಗೇಜ್ ಬ್ಯಾಗುಗಳನ್ನು ಭಗವಾನ್ ಕುಟ್ಟಿ ಕಾರಿಗೆ ಇಡಿಸುವಾಗ ನಾನು ಬಾಗಿಲಲ್ಲೇ ನಿಂತಿದ್ದ ಅರುಂಧತಿ ಪಿಳ್ಳೆ ಹತ್ತಿರ ಹೋಗಿ ಹೇಳಿದ್ದ:

'ರಾತ್ರಿ ನಿನ್ನೊಂದಿಗೆ ಕಳೆದ ಕ್ಷಣಗಳು ನಿಜಕ್ಕೂ ಅಪೂರ್ವವಾದ ಕ್ಷಣಗಳು. ನನ್ನ ಬದುಕಿನಲ್ಲಿ ಅಂಥಾ ಸುಖವನ್ನು ಹಿಂದೆಂದೂ ಅನುಭವಿಸಿರಲಿಲ್ಲ ನನ್ನ ಹೆಂಡತಿಯೊಂದಿಗೂ ಸಹ...' ನನ್ನ ಮಾತುಗಳನ್ನು ತುಂಡರಿಸಿ, 'ಥ್ಯಾಂಕ್ಸ್, ಅತಿಥಿ ಸತ್ಕಾರದಲ್ಲಿ ಯಾವೊತ್ತೂ ಮನಃಪೂರ್ವಕವಾಗಿ ತೊಡಗಿಸಿಕೊಳ್ಳಬೇಕು. ಅಷ್ಟನ್ನು ನಾನು ಮಾಡಿದೆ. ನಾನೂ ಸುಖವನ್ನು ಅನುಭವಿಸಿದೆನಲ್ಲ' ಎಂದು ನಕ್ಕು ಹೇಳಿದ್ದಳು. ಅಷ್ಟರಲ್ಲಿ ಸಿಂಧು ಮೆನನ್ ಅಲ್ಲಿಗೆ ಬಂದಿದ್ದಳು. ರಾತ್ರಿಯ ವಿದ್ಯುತ್ ಬೆಳಕಿನಲ್ಲಿ ಕಾಣುತ್ತಿದ್ದಕ್ಕಿಂಥ ಸ್ಪಷ್ಟವಾಗಿ ಕಾಣಿಸುತ್ತಿದ್ದಳು. ನಲವತ್ತರ ಹರೆಯದ ಮಾಗಿದ ಶರೀರ ತುಂಬಿಕೊಂಡು ಅರುಂಧತಿಗಿಂತಲೂ ಅಂದವಾಗಿ ಕಾಣುತ್ತಿದ್ದಳು.

'ಇವೊತ್ತು ದಿಲ್ಲಿಗೆ ಹೊರಟಿದ್ದಾಳೆ. ನಾಳೆ ದಿಲ್ಲಿಯ ಕೇರಳ ಹೌಸ್‌ನಲ್ಲಿ ಡ್ಯಾನ್ಸ್ ಪ್ರೋಗ್ರಾಂ ಇದೆ. ಕೇರಳದ ಕಲ್ಚರಲ್ ಮಿನಿಸ್ಟರ್ ಪ್ರೋಗ್ರಾಂನ ಚೇರ ಪರ್ಸನ್. ನಾಳೆಯಿಂದ ಮೂರು ದಿನ ದಿಲ್ಲಿಯಲ್ಲಿಯೇ ಉಳಿದಿರುತ್ತಾಳೆ. ಗ್ರೇಟರ್ ನೋಯ್ಡಾದಲ್ಲಿ ಸಿಂಧು ಮೆನನ್ ತನ್ನ ಫ್ರೆಂಡ್ ಡಾಕ್ಟರ್ ಆಮೃಪಾಲಿ ಮನೇಲಿ ಇರ್ತಾಳೆ. ಡಾಕ್ಟರ್ ಆಮೃಪಾಲಿ ದಿಲ್ಲಿಯ ರಾಮ್ ಮನೋಹರ್ ಲೋಹಿಯಾ ಆಸ್ಪತ್ರೆಯಲ್ಲಿ ಗೈನೊಕಾಲಜಿ ಡಿಪಾರ್ಟ್‌ಮೆಂಟ್‌ನ ಹೆಡ್. ಆದ್ರೆ ಭೌತಶಾಸ್ತ್ರ, ಜೀವಶಾಸ್ತ್ರ, ಮಾನವಶಾಸ್ತ್ರ ಎಲ್ಲವನ್ನೂ ಆಳವಾಗಿ ಓದಿಕೊಂಡಿದ್ದಾರೆ. ನಾಲ್ಕು ಸಾರಿ ಮುಂಬಯಿಯ ಧಾರಾವಿಯಲ್ಲಿ ನಡೆದ ಮೆಡಿಕಲ್ ಕ್ಯಾಂಪ್‌ಗಳಲ್ಲಿ ಆಕೆಯೊಂದಿಗೆ ನಾನೂ, ಸಿಂಧು ಮೆನನ್ ಅಟೆಂಡ್ ಮಾಡಿದ್ದೀವಿ. ದಿಲ್ಲಿಯಿಂದ ಮುಂಬಯಿಗೆ ಹೋಗಿ ವರ್ಷದಲ್ಲಿ ಎರಡು ಸಾರಿಯಾದರೂ ಧಾರಾವಿ